

**জনসংযোগ, অসম**  
**মুখ্যমন্ত্রীর জনসম্পর্কবন্ধী কোষ, দিছপুর**  
**প্রেছ বার্তা**

---

নং : ১৩৫/২০২১

**বিশিষ্ট শিক্ষাবিদ, সমাজকর্মী শংকৰ চন্দ্র দাসৰ সৱভোগস্থিত বাসগৃহত উপস্থিত হৈ  
পৰিয়ালক সমবেদনা জনালে মুখ্যমন্ত্রী ড° শৰ্মাই**

**দিছপুৰ, ২৪ জুন :** মুখ্যমন্ত্রী ড° হিমন্ত বিশ্ব শৰ্মাই আজি বিশিষ্ট শিক্ষাবিদ, সমাজকর্মী, বৰপেটা জিলা বিজেপিৰ সভাপতি তথা শেহতীয়া বিধানসভা নিৰ্বাচনত সৱভোগ সমষ্টিৰ বিজেপি প্ৰাৰ্থী সদ্যপ্ৰয়াত শংকৰ চন্দ্র দাসৰ সৱভোগস্থিত বাসগৃহত উপস্থিত হৈ শোকসন্তপ্ত পৰিয়ালবৰ্গক সমবেদনা জ্ঞাপন কৰে। মুখ্যমন্ত্রীয়ে তেখেতৰ প্ৰতিকৃতিত পুঞ্জাঙ্গলি অৰ্পণেৰে শ্ৰদ্ধা নিৰেদন কৰাৰ লগতে বিদেহ আত্মাৰ চিৰশান্তি কামনাৰে ভগৱানৰ ওচৰত প্ৰাৰ্থনা জনায়।

পৰিয়ালটোক সাক্ষাতৰ সময়ত মুখ্যমন্ত্রী ড° শৰ্মাৰ সৈতে নলবাৰী সমষ্টিৰ বিধায়ক তথা মুখ্যমন্ত্রীৰ ৰাজনৈতিক সচিব জয়ন্ত মল্ল বৰুৱাও উপস্থিত থাকে।

ইয়াৰ পিছতে সংবাদ মাধ্যমৰ সৈতে হোৱা কথা-বতৰাত মুখ্যমন্ত্রীয়ে কয় যে জনসংঘৰ কালৰে পৰা ভাৰতীয় জনতা পাৰ্টীৰ লগত জড়িত প্ৰয়াত শংকৰ চন্দ্র দাসে বৰপেটা জিলাত দলটোৰ ভেটি শক্তিশালী কৰাৰ ক্ষেত্ৰত অভূতপূৰ্ব ভূমিকা পালন কৰিছিল। সৱভোগ অঞ্চলৰ বিভিন্ন সমস্যাৰাজিৰ সমাধানৰ বাবে উৎসৱিত মনোভাবেৰে কাম কৰা প্ৰয়াত দাসে বৰপেটা জিলাৰ শংকৰদেৱ শিশু নিকেতনসমূহৰ বিকাশৰ দিশতো বিশাল বৰঙনি আগবঢ়াই গৈছে। অসম ৰাজ্যিক বিদ্যুৎ পৰিষদৰ পৰিচাকমণ্ডলীৰ অন্যতম সদস্য ছিচাপেও সেৱা আগবঢ়োৱা শংকৰ চন্দ্র দাসৰ মৃত্যুত সৱভোগ, বৰপেটাৰোড আৰু বৰপেটা জিলাৰ ৰাইজে এগৰোকী উৎসৱিত সমাজকৰ্মীক হেৰুৱালে বুলি তেওঁ মন্তব্য কৰে। অঞ্চলটোৰ শৈক্ষিক উন্নৰণৰ বাবেও অহোপুৰুষাৰ্থ কৰা এইগৰোকী নিষ্ঠাবান সমাজকৰ্মীৰ বিয়োগ অসমৰ ৰাজনৈতিক আৰু সামাজিক জীৱনৰ বাবে এক বৃহৎ ক্ষতি বুলিও মুখ্যমন্ত্রী ড° শৰ্মাই কয়।

**স্বাক্ষৰ**

২৪/০৬/২০২১